

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक0 एनसीएल/ज0स0वि0/प्रेसवि0/2017-18/217

दिनांक - 15/08/2017

प्रेस विज्ञप्ति

एनसीएल में हर्षोल्लास के साथ संपन्न हुआ 71वां स्वतंत्रता दिवस समारोह
मुख्यालय सहित कंपनी क्षेत्रों में आयोजित हुए कई कार्यक्रम

नॉर्दर्न कोलफील्ड्स लिमिटेड (एनसीएल) में 71वां स्वतंत्रता दिवस समारोह हर्षोल्लास के साथ संपन्न हुआ। मुख्य कार्यक्रम का आयोजन एनसीएल श्रमिक मनोरंजन गृह प्रांगण, सिंगरौली में किया गया, जिसमें कंपनी के अध्यक्ष-सह-प्रबंध निदेशक (सीएमडी) श्री तापस कुमार नाग ने बतौर मुख्य अतिथि ध्वजारोहण किया। कार्यक्रम में एनसीएल की निदेशक (कार्मिक) सुश्री शांतिलता साहू, निदेशक (तकनीकी/संचालन) श्री गुणाधर पाण्डेय, निदेशक (तकनीकी/परियोजना एवं योजना) श्री जे0एल0 सिंह, एनसीएल के जेसीसी सदस्य श्री हीरामणि यादव एवं श्री अशोक दूबे, सीएमओएआई के अध्यक्ष श्री तारकेश्वर प्रसाद एवं सचिव श्री सर्वेश सिंह और कृति महिला मंडल की अध्यक्ष श्रीमती नीना नाग एवं उपाध्यक्षा श्रीमती रीता सिंह बतौर विशिष्ट अतिथि उपस्थित थे।

मुख्य अतिथि श्री नाग ने कार्यक्रम को संबोधित करते हुए कहा कि चिर पुरातन परंपराओं के बीच नित्य नूतन संकल्पों के साथ भारत विकास का नया अध्याय लिख रहा है। राष्ट्र के विकास में अपनी जिम्मेदारियों का बखूबी निर्वहन करते हुए एनसीएल ने चालू वित्त वर्ष में जुलाई तक 28.10 मिलियन टन कोयले का उत्पादन और 28.93 मिलियन टन कोयले का प्रेषण (ऑफ टेक) कर लिया है, जो कि पिछले वर्ष की समान अवधि में किए गए उत्पादन एवं प्रेषण से लगभग 5 प्रतिशत अधिक है। उन्होंने उम्मीद जताई कि एनसीएल अपनी समेकित श्रमशक्ति, अपनी जीवटता और लगन से समय रहते कंपनी को वित्त वर्ष 2017-18 के लिए मिले 91 मिलियन टन कोयला उत्पादन एवं प्रेषण के लक्ष्यों को न सिर्फ हासिल करेगी, बल्कि इस वित्त वर्ष में भी कोयला उत्पादन एवं प्रेषण का नया कीर्तिमान स्थापित करेगी। साथ ही, उन्होंने कहा कि कर्मचारी कल्याण, निगमित सामाजिक दायित्व (सीएसआर), पर्यावरण संरक्षण व संवर्द्धन और सेफ्टी कार्यों से जुड़ी अपनी पहल को नई ऊंचाई देने हेतु कंपनी निरंतर प्रयासरत रहेगी।

इससे पहले कंपनी मुख्यालय में सुबह 8:30 बजे निदेशक (कार्मिक) सुश्री शांतिलता साहू ने मुख्यालय प्रांगण में ध्वजारोहण किया। एनसीएल परिवार के सदस्यों को संबोधित करते हुए उन्होंने कहा कि तेजी से बढ़ती भारतीय अर्थव्यवस्था की ऊर्जा जरूरतें भी दिनोंदिन बढ़ती जा रही हैं, जिन्हें पूरा करने में योगदान देने की अहम जिम्मेदारी एनसीएल पर है। साथ ही, उन्होंने सभी लोगों से आगामी 16 से 31 अगस्त तक कंपनी में 'स्वच्छता पखवाड़े' के व्यापक आयोजन के दौरान होने वाले विभिन्न कार्यक्रमों में भाग लेकर जन-जन तक स्वच्छता का संदेश पहुंचाने की अपील की।

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

एनसीएल मुख्यालय में स्वतंत्रता दिवस कार्यक्रम का शुभारंभ स्कूली बच्चों की सद्भावना दौड़ के साथ हुआ, जिसे महाप्रबंधक (कार्मिक/कल्याण) श्री टी0बी0 राजू ने हरी झंडी दिखाकर रवाना किया।

श्रमिक मनोरंजन गृह प्रांगण में आयोजित मुख्य कार्यक्रम में विभिन्न स्कूलों के छात्र-छात्राओं ने कई मनमोहक सांस्कृतिक प्रस्तुतियां दीं। कार्यक्रम में विभिन्न प्रतियोगी परीक्षाओं एवं बोर्ड परीक्षाओं में उत्कृष्ट सफलता हासिल करने वाले एनसीएल परिवार के बच्चों, एनसीएल कार्यक्षेत्र के स्कूलों के मेधावी छात्र-छात्राओं और सांस्कृतिक कार्यक्रमों में उत्कृष्ट प्रस्तुतियां देने वाले विद्यालयों को मुख्य अतिथि एवं विशिष्ट अतिथियों ने पुरस्कृत किया। सांस्कृतिक कार्यक्रमों में क्राइस्ट ज्योति सीनियर सेंकेंद्री स्कूल सिंगरौली को पहला, केंद्रीय विद्यालय सिंगरौली को दूसरा और शासकीय उच्चतर माध्यमिक विद्यालय सिंगरौली को तीसरा स्थान मिला।

कार्यक्रमों का आयोजन महाप्रबंधक (कार्मिक/कल्याण) श्री टी0बी0 राजू के नेतृत्व में कल्याण विभाग की टीम की देख-रेख में संपन्न हुआ। एनसीएल के विभिन्न क्षेत्रों/इकाइयों में भी स्वतंत्रता दिवस समारोह धूमधाम से संपन्न हुआ, जिसमें क्षेत्र/इकाई प्रमुखों ने ध्वजारोहण किया। क्षेत्रों में भी इस अवसर पर राष्ट्रीय भावना से ओत-प्रोत विभिन्न सांस्कृतिक कार्यक्रम आयोजित हुए।

जनसंपर्क अधिकारी